

واپسی معاونت

واپسی معاونت کیا ہے؟

واپسی معاونت سکیم کے تحت آپ کو آبائی ملک واپسی میں مدد فراہم کی جاتی ہے۔ جو ایک نئی شروعات کو آسان بنا دیتی ہے اور آپ کے اپنے معاشرہ میں نئے سرے سے کامیابی سے ضم ہونے کے امکانات بڑھ جاتے ہیں۔

■ مشاورت

■ آپ کے آبائی ملک کے سفر کو منظم کرنا

■ شروعات کے لیے مالی معاونت
(بالغان: 1000 سوئس فرانک، بچگان: 500 سوئس فرانک)

■ طبی معاونت اور لاچار حضرات کے لیے خصوصی اقدامات

■ کاروباری منصوبہ جات

■ تربیتی پروگرامز

■ رہائش میں مدد

واپسی معاونت کس کو دستیاب ہو سکتی ہے؟

غیر ملکی شہریت کے حامل تمام پناہ گزینوں اور دیگر مخصوص زمروں (مثلاً انسانی سمگلنگ کے متاثرین) کو یہ معاونت دستیاب ہو گی۔ حتیٰ کہ اگر آپ سیاسی پناہ گزین ہیں تو آپ کو واپسی معاونت مل سکتی ہے۔

کب اور کیسے؟

آپ کی پناہ کی درخواست زیر سماعت ہو یا سماعت ہو چکی ہو، دونوں صورتوں میں واپسی معاونت کے لیے درخواست دے سکتے ہیں۔ غیر ملکی شہریت کے دوسرے زمروں میں آنے والوں پر مخصوص قوانین کا اطلاق ہو گا۔

واپسی مشاورت کیا ہوتی ہے؟

واپسی مشاورت ایک طرح کی خدمت ہے جس میں آپ کو واپسی معاونت کے بارے میں معلومات فراہم کی جاتی ہیں۔

مشاورت رازداری میں فراہم کی جاتی ہے اور اسے صیغہ راز میں رکھا جاتا ہے۔

یہ کسی بھی زیر التوا پناہ کی درخواست پر کسی بھی طرح سے اثر انداز نہیں ہوتی۔

یہ آپ کو واپسی کے عمل کی تیاری اور اسے منظم کرنے میں مدد فراہم کرتی ہے۔

مجھے واپسی مشاورت کہاں سے مل سکتی ہے؟

سوئٹزرلینڈ کے ہر کینٹون (ضلع) کے اندر واپسی مشاورت کی خدمات دستیاب ہیں۔ جن کے پتے اور ٹیلیفون نمبر اگلے صفحہ پر دیے گئے ہیں۔